

СОВЕЩКАЯ БЕЛАРУСЬ

ОРГАН ЦК КП(б) БЕЛАРУСІ, СОЮЗНАРКОМА
І ПРЭЗІДЫУМА ВЯРХОўНАГА СОВЕТА БССР

№ 60 (7621) | Субота, 8 красавіка 1944 г. | Цана 20 к.

С Ё Н Н Я Ў Н У М А Р Ы:

Ад Совецкага Інформбюро.
Аператыўная зводка за 7 красавіка. (1 стар.).
Пісьмо настаўнікаў і вучняў Касцюковіцкай сярэдняй школы, Магілёўскай абласці, таварышу Сталіну і аднаму таварышу Сталіна. (1 стар.).
Перадмайскае сацыялістычнае спаборніцтва. М. Гонаў. — Церавыконваюць нормы. — Шырыцца спаборніцтва. — Плян выканан. (2 стар.).

В. Ляўноў. — Гаспадары за вода. (2 стар.).
Н. Зелінін. — Спецыяльнае заданне. (2 стар.).
В. Чуманюў. — Палёткі зноў зашумілі ўраджаем. (3 стар.).
Важнейшая задача нашага друку (агляд друку). (3 стар.).
Усевалад С. — Дзень партызанскага атрада. (3 стар.).
Партызанскія карыкатуры. (4 стар.).

Міжнародная інфармацыя.
Эвакуацыя венгерскіх гарадоў. Акты сабатажу ў Бельгіі. Выпікі палёту на Пляшч. Абстаноўка ў Сафіі пасля бомбардыровак. Балгарская дэмакратычная апазіцыя патрабуе разрыву з Германіяй. Палёт на Гамбург. Поўны прывал спроб Мусаліні стварыць сваю «армію». (4 стар.).

Шырыцца перадмайскае сацыялістычнае спаборніцтва!

Сацыялістычнае спаборніцтва рабочых, калгаснікаў, інтэлігенцыі нашай Радзімы ператварылася ва ўсенародны рух мільёнаў. Працоўныя ахоплены гарачым патрыятычным імкненнем — аддаць усе свае сілы, энергію і здольнасці на дапамогу фронту, на канчатковы разгром нямецка-фашысцкіх вылюдкаў. Совецкіх людзей патхняюць бліскучыя перамогі Чырвонай Арміі, якая паспяхова прасоўваецца на захад, громічы нямецкіх акупантаў. Працоўныя нашай краіны сваёй напружанай працай дэманструюць бязмежную любоў і адданасць маці-Радзіме, большэвіцкай партыі, свайму правяду і другую роднаму таварышу Сталіну.

Зараз, напярэдні дні агледу баявых сіл працоўных — 1 Мая, сацыялістычнае спаборніцтва разгортваецца з новай сілай. Увайшло ў традыцыю нашага народа сустракаць гэты дзень новымі вытворчымі пераходамі, новымі здаўнымі справамі.

Дзялі ў газеце «Совецкая Беларусь» быў апублікаваны зварот калектыва аднаго з перадавых прадпрыемстваў Совецкага Саюза — завода «Красный пролетарий». Краснапролетарцы заклікаюць рабочых, інжынерна-тэхнічных работнікаў прамысловасці і транспарта нашай Айчыны сустраць свята Першага Мая новым уздымам сацыялістычнага спаборніцтва, новымі вытворчымі пераходамі.

Патрыятычны пачына калектыва завода «Красный пролетарий» шырока падхоплены працоўнымі вызваленых раёнаў Беларусі. Зараз паўсямесна ідзе абмеркаванне зварота краснапролетарцаў. Рабочыя, інжынерна-тэхнічныя работнікі і служачыя гораха падтрымліваюць ініцыятыву перадавога прадпрыемства нашай краіны, бяруць на сябе дадатковыя канкрэтныя абавязальствы на дастойнай сустрэчы трэцяга ваянага Мая.

Ужо ў першыя дні перадмайскага спаборніцтва значна павялісілі прадукцыйнасць працы рабочыя і служачыя прадпрыемства, дзе дырэктарам тав. Сотчанька. Нідаўна брыгада тав. Бір'янычэка атрымала спецыяльнае за-

данне. Для выканання яго патрабавалася не менш 25 рабочых з затратай 6—7 дзён. Працаваць давялося ў цяжкіх умовах, патрэбны былі спецыяльныя збудаванні. Ажыццявіўшы рат рацыяналізатарскіх прапаноў, брыгада ў 5 чалавек справілася з даручанай справай за два дні.

Майстры тт. Анісімаў і Іваноў (Гомельскае паравознае аддзяленне і дэпо) рацыяналізавалі замену фасонных частак і дэталей, шырока выкарыстоўваюць мясцовыя рэсурсы. Гэтым яны паскорылі працэс аднаўлення і маітэж сістэмы водазабеспячэння.

На заводзе, дзе дырэктарам тав. Калешка, усе рабочыя ўключыліся ў перадмайскае спаборніцтва. Яно тут падначалена адной мэце: хуткімі тэмпамі аднавіць завод, даць дзяржаве прадукцыю строга ў вызначаны тэрмін.

Але-ж не ўсе яшчэ калектывы ўключыліся ў спаборніцтва. Дзе-ні-дзе рабочыя і служачыя нават не ведаюць аб звароце краснапролетарцаў. Таму неабходна шырока абмеркаваць на еходах гэты зварот, уключыцца ў спаборніцтва, узяўшы на сябе рад новых, дадатковых абавязальстваў на дастойнай сустрэчы міжнароднага свята працоўных. Важна, каб усе рабочыя спаборнічалі, каб спаборніцтва было масавым.

Абавязак кіраўнікоў прадпрыемстваў, інжынерна-тэхнічных работнікаў, партыйных і профсаюзных арганізацый заключаецца ў тым, каб узначаліць гэтае спаборніцтва, творчыя нарыў працоўных паставіць на службу хутчэйшаму аднаўленню нашых фабрык і заводаў, калгасаў і МТС. Шырока разгорнем перадмайскае сацыялістычнае спаборніцтва, хуткімі тэмпамі адновім народную гаспадарку вызваленых раёнаў рэспублікі, залечым раны, нанесеныя ворагам. Дадзім дзяржаве больш прамысловай і сельскагаспадарчай прадукцыі, дапаможам Чырвонай Арміі наблізіць дзень канчатковага разгрому нямецка-фашысцкіх акупантаў!

Рыбалавецкія брыгады ў калгасах

Выканаўчы камітэт Палескага абласнога Савета дэпутатаў працоўных зацвердзіў план аову рыб на сістэме спажывецкай калопераліі. За кааператыўнымі арганізацыямі, замачанымі па-

даёмы, прытокі і вазёры на рацэ Дняпр у межах Камарынскага раёна.

Прыступлена да заключэння дагавораў з калгасамі Камарынскага раёна і стварэння рыбалавецкіх брыгад.

Ад Совецкага Інформбюро

АПЕРАТЫўНАЯ ЗВОДКА ЗА 7 КРАСАВІКА

На працягу 7 красавіка нашы войскі на захад ад СКАЛА вялі бой па знішчэнню акружанай групіроўкі праціўніка і адбівалі неспрэбы праціўца з акружэння ў заходнім напрамку. У баях за 6 красавіка ў гэтым раёне нашымі войскамі знішчана больш 4.000 нямецкіх салдат і афіцэраў і захоплены наступныя трафеі: транспартных самалётаў «Ю-52» — 5, гармат рознага калібра — 17, танкаў — 7, аўтамашыны — 1.400. На паўднёвы захад ад горада ТАРНОПаль нашы войскі адбівалі атакі вялікіх сіл пяхоты і танкаў праціўніка, якія імкнуліся праціўца на дапамогу да акружанай групіроўкі.

На КІШЫНЕўСКІМ напрамку нашы войскі, пасля двухдзённых упорных баёў, авалодалі ўездным цэнтрам Малдаўскай ССР горадам ОРГЕЕУ — важным апорным пунктам абароны немцаў на падступах да КІШЫНЕВА.

На ОДЭСКІМ напрамку нашы

войскі авалодалі раённым цэнтрам Одэскай абласці БЯЛЭУКА, а таксама з баямі занялі больш 60 другіх населёных пунктаў і сярод іх вялікія населеныя пункты КАПАКЛЕУКА, БУДЗЕНАУКА, ЕРМЕЕУКА, МАНГЕЙМ, КАРСТАЛЬ (28 кілометраў на паўночны захад ад ОДЭСЫ), МАЯКІ, МАРЫНАУКА, НОВАЯ ЗМСТАУКА, КУБАНКА, СТАРАЯ ДАФІНАУКА, НОВАЯ ДАФІНАУКА (16 кілометраў на паўночны ўсход ад ОДЭСЫ), ЧАБАНКА, ГРЫГОР'ЕУКА і чыгуначныя станцыі КОШКАВА, КРАМІДАУКА. Значная група нямецкіх войск, якая сілаваецца з рэштан 5—6 дывізіяў, акружана нашымі войскамі на поўнач ад РАЗДЗЕЛЬНАЯ і знішчаецца. За 6 і 7 красавіка ў гэтым раёне немцы пакінулі на полі бою больш 5.000 тупаў. Узятая ў палон больш 1.000 нямецкіх салдат і афіцэраў. Захоплены 64 гарматы і 24 танкі. На станцыі ВАСЕЛЫ

НУТ нашымі войскамі захоплены 1.100 вагонаў з рознай маёмасцю, з іх 64 вагоны са снарадамі, 31 вагон з авіябомбамі, 81 вагон з продфурамам, 50 вагонаў з заводскім абсталяваннем, якое немцы вывозілі з ОДЭСЫ ў Германію. Па папярэдніх даных, пры авалодадні горадам і чыгуначным вузлом РАЗДЗЕЛЬНАЯ нашымі войскамі захоплены наступныя трафеі: гармат — 44, з іх 12 цяжкіх, паравозаў — 17, вагонаў з ваеннай маёмасцю — 500, сіладаў — 3, чыгуначных эшалонаў — 6, з іх адзін эшалон з гарматамі і танкамі і два эшалоны з раненымі нямецкімі салдатамі і афіцэрамі.

На другіх участках фронту ў радзе пунктаў ішлі баі мясцовага значэння.

На працягу 6 красавіка нашы войскі на ўсіх франтах падбілі і знішчылі 40 нямецкіх танкаў. У паветраных баях і агнём знішчана артылерыі збіта 45 самалётаў праціўніка.

МАСКВА, КРЭМЛЬ.

Таварышу СТАЛІНУ

Мы, настаўнікі і вучні Касцюковіцкай сярэдняй школы, дзякуем Вам, дарагі і любімы Іосіф Вісарыянавіч, за вызваленне нас ад нямецкіх акупантаў. Жадаючы дапамагчы Чырвонай Арміі хутчэй знішчыць ворага, мы ўнеслі ў фонд абароны краіны 33.000 рублёў. На сабраўшы сродкі просім пабудавать танк «Помста» танкавай калоны «Совецкая Беларусь».

Жывіце доўгія гады, родны наш бацька і настаўнік Іосіф Вісарыянавіч, на дабро нашай славянскай Айчыны.

Дырэктар Касцюковіцкай СШ
Іван Владзіміравіч КАЦУН.
Сакратар комсамольскай арганізацыі
Галіна Якаўлеўна ГЕРАШЧЭНЯ.

Гор. Касцюковічы,
Магілёўскай абласці,
БССР.

Касцюковічы, Магілёўскай абласці
Дырэктару Касцюковіцкай сярэдняй школы
таварышу КАЦУН
Сакратару комсамольскай арганізацыі
таварышу ГЕРАШЧЭНЯ

Прашу перадаць настаўнікам і вучням Касцюковіцкай сярэдняй школы, якія сабралі 33.000 рублёў на пабудову танка «Помста», маё гарачае прывітанне і падзяку Чырвонай Арміі.

І. СТАЛІН.

Дапамога краснаарскіх чыгуначнікаў

Калектыву Краснаарскай чыгуны ўзяў шэфства над вызваленай ад нямецкіх акупантаў Беларускай магістраллю. На днях краснаарцы адправілі падшэфным вырабленны ў перабой час будаўнічыя дэталі пекальнік з розным абсталяваннем.

службова-тэхнічных памяшканняў. Ададзены рабочага забеспячэння паслалі насенне гародніны на 150 гектараў, 20 талоў буйнай рагатай жывёлы, 23 вагоны

Грозныя машыны пойдучь далей на захад

Працоўныя Рэчыцкага раёна з кожным днём павялічваюць узносе на будаўніцтва танкавай калоны «Адказ Рэчыцы». Сума набліжаецца ўжо да 3 мільёнаў рублёў. Як вядома, у пісьме на імя таварыша Сталіна працоўныя прасілі перадаць гэтую танкавую калону Н-скаму Гвардзейскаму танкаваму Данскаму Чырвонасцяжынаму ордэна Суворава корпусу, які вызначыўся пры вызваленні Рэчыцы. Камандзір корпуса гвардыі генерал — маёр танкавых войск Панаў прыслаў пісьмо сакратару Рэчыцкага райкома партыі, старшынцам райвыканкома і горвыканкома, у якім просіць перадаць працоўным раёна гарачую падзяку за клопаты аб умацаванні бронетанкавых сіл Чырвонай Арміі.

«Грозныя машыны, пабудаваныя на грошы працоўных Рэчыцкага раёна, — таварыцца ў гэтым пісьме, — ва ўмелых руках нашых гвардзейцаў пойдучь далей на захад, на поўнае вызваленне нашай свяшчэннай савецкай зямлі ад праклятай фашыскай погані. Асабісты састаў даручанага мне корпуса запэўнівае працоўных горада Рэчыцы і Рэчыцкага раёна, што аддасць усе свае веды і сілы для хутчэйшага вызвалення ўсіх нашых савецкіх людзей з фашыскай няпалі, для дасягнення поўнай перамогі над ворагам».

Гаспадары завода

Цяжка было пакідаць родны завод. Але вайна... Франц Вікенцевіч аддаў апошні загад:

— Завод разабраць. Абсталяванне захаваць. Нічога не знайсці ворагу тут, апрача пустога месца.

Старыя, кадравыя рабочыя сваімі мазолястымі рукамі апусцілі ў яму разабраныя варштаты. А ў ноч, калі навокал стаяла цішыня, на беразе ракі Прыпяць рухалася чыясць чалавечая постаць. Вось човен аспарожна адталіў ад берага, і плавец усё мацней і мацней налягае на вёдры...

І хто ведае, колькі разоў у гату кароткую летнюю ноч таямнічы човен то аддаліўся, то зноў прычаліваў да берага.

— Усё скончана, — сказаў Франц Вікенцевіч. Буду жыць — дастану.

Раніцай, як звычайна, механік быў такі-ж жывы і бадзёры. У пустым корпусе завода ён сказаў на развітанне кадравікам некалькі хваляючых слоў:

— Пяпер, дарогія, заменіў варштат на вінтоўку. Вораг на роднай зямлі. Разгромім яго, тады зноў прыдзем на завод.

Гэта быў апошні дзень заводскага жыцця. З болей у сэрцы працаўнікі пакідалі сваё роднае прадпрыемства.

...Намецкая гадзюка прынаўзла на Прыпяць. Бандыты ўжо не адзін дзень пшчырылі на бязлюдных кватэрах заводскага пасёлка ў пошуках рабочых завода. Фашысцкія вылюдкі даведліся, што машыны засталіся на тэрыторыі пасёлка. Але дзе? Яны аб'явілі: хто знойдзе абсталяванне — атрымае ўзнагароду.

І вось варштаты, якія былі так старанна захаваны, ляжаць ля сцен завода. І ўдзень і ўночы нямецкі вартавы з аўтаматам напераве ходзіць каля іх, сперажае. Хутка на пасёлку стала вядома, што адкапаныя варштаты — справа рук здрадніка. Падлюга прадаўся немцам і яшчэ даў абяцанне бандытам дастаць з ракі абсталяванне сілавой гаспадаркі.

45 дзён вырвалі немцы ў Прыпяць. Але знайсці што-небудзь так і не давялося.

...На завод прыйшлі яго сапраўдныя гаспадары. Сакрушальным ударам Чырвоная Армія вышвырнула адгэтуль нямецкую погань. Пачалося новае жыццё, поўнае хваляючых, незабыўных дзён.

— З чаго пачнем? — пытаўся рабочыя ў Франца Вікенцевіча.

— Пачнем, дарогія, пачнем, Заўтра на Прыпяць.

Чаго на Прыпяць — ніхто не ведаў. Але калі ўбачылі, што першыя часткі машын — залатнікі, дышлы, залатніковыя штангі Франц Вікенцевіч прывёз імяна з ракі, усё стала зразумелым.

Так пачалося аднаўленне моцнага завода «Пхрў». Ніхто з аднаўленцаў не лічыўся ні з чым. Тут забылі аб адначынку, аб сне. Кожны імкнуўся ўбачыць вышэй сваёй напружанай працы. Намаганне галоўнага механіка завода Франца Вікенцевіча было падтрымана ўсім калектывам. 77-гадовы Якаў Плавінскі захаваў нілаточны варштат, два паждачныя камні і многа іншага інструменту. Як толькі на завод прыйшлі аднаўленцы — Якаў Плавінскі адразу-ж перадаў механіку інструмент.

Вялікую дапамогу ў зборы інструменту аказалі комсамольцы. На вінціку, на гайцы збіралі яны гаспадарку завода.

Завод ажыў. Тут можна было бачыць маладую работніцу Люсю Усаву з газетай у руках. Яна чытала зводкі Савінформбюро, расказвала рабочым аб гераічнай працы на аднаўленню народнай гаспадаркі. Неўзабаве вышаў першы нумар наспеннай газеты «Заводскі гудок».

Ішлі дні. У машынным аддзяленні заканчвалася зборка рухавіка. Устаўляліся апошнія дэталі, якія былі выцягнуты з дна ракі.

— Калі назначаецца пуск? — запытаўся машыніст у Франца Вікенцевіча.

— Ад вас залежыць, толькі ад вас, — адказаў механік.

Слесары, машыністы не выходзілі з сілавой. Яны і самі ведалі, што пуск машыны — гэта справа іх рук. І вось надышоў доўгачаканы дзень. Машына гатова. Стаць яна на тым-жа самым месцы, дзе была і да вайны.

— Сэрца завода адноўлена, — хваляючыся, гаворыць Франц Вікенцевіч. — Заўтра з повай сілай заб'ецца пульс яго жыцця.

22 сакавіка. У машынным аддзяленні надвычайнае ажыўленне. За доўгім драўляным сталом размясціліся лепшыя людзі завода.

— Дні напружанай працы, — гаворыць дырэктар тав. Фіннер, — прынеслі нам перамогу. За 27 дзён мы аднавілі завод.

І раптам словы дырэктара зніклі ў гуле рухавіка. Франц Вікенцевіч Вікенцеў налёг на рычаг і даў першы гудок.

Завод ажыў.

В. ЛЯУНОУ.



Надаўна двойчы Герой Савецкага Саюза гвардыі падпалкоўнік А. І. Пакрышкін наведваў Маскву і сустрэўся з Героем Соцыялістычнай Працы, вядомым канструктарам самалётаў, лаўрэатам Сталінскай прэміі С. А. Лавачкіным. Герой расказаў канструктару аб сваіх баявых поспехах; ён асабіста збіў 53 фашысцкія самалёты.

НА ЗДЫМКУ: С. А. Лавачкін (справа) гутарыць з А. І. Пакрышкіным. Фото А. Лес.

ПЕРАДМАЙСКАЕ СОЦЫЯЛІСТЫЧНАЕ СПАБОРНИЦТВА

Перавыконваюць нормы

Новымі вытворчымі поспехамі адзначаюць першыя дні перадмайскага соцыялістычнага спаборніцтва рабочыя Гомельскага паравознага аддзялення і дано. Майстры тт. Іваноў і Анісімаў, якія кіруюць аднаўленнем і мантажам сістэмы водазабеспячэння, рапцялізіравалі замену фасонных частак і дэталей абсталявання і сеткі. Гэта паскорыла работу і дало магчымасць больш шырока скарыстаць мясцовыя рэсурсы.

Значна павысілі прадукцыйнасць працы работнікі электрасілавых цэхав. Уключыўшыся ў перадмайскае спаборніцтва, яны пачалі перавыконваць нормы выпрацоўкі. Электрамонтёры тт. Калашнікаў, Пашлаўны і Канцавы выпрацоўваюць удзень да

150 процантаў нормы. Манцёр тав. Кароўкін выкарыстоўвае старае, папкоджанае абсталяванне.

Змена вугальнага склада, якой кіруе тав. Ткачэнка, затрачвае для падачы топы вугалю на паравоз 2—2 з паловай минуты, замест трох минут па норме. Рабочыя тт. Серы, Лізагуб, Яроманка, Данільчанка і другія выконваюць зменныя заданні ў сярэднім на 167 процантаў.

Выдатнага поспеху дабіліся электраваршчцы дано тт. Умрышкін і Рафалюўскі. У першыя дні красавіка яны навіскі прадукцыйнасць працы ў параўнанні з лютым і сакавіком на 10—20 процантаў. Яны даюць не менш 170—180 процантаў зменнага задання.

М. ГОНАУ.

Шырыцца спаборніцтва

Ва ўсіх цэхах і зменах завода, дзе дырэктарам тав. Калашніка, абмяркоўвалася пытанне аб падтрыманні ініцыятывы красна-

пролетарцаў і ўключэнні ў перадмайскае соцыялістычнае спаборніцтва.

У сакавіку першыняство ў спаборніцтве заваяваў цэх, дзе начальнікам тав. Ракашоў. Члены яго брыгады змагаюцца, каб утрымаць першыняство і надалей.

З кожным днём у рады спаборнічаючых становяцца ўсё новыя цэхі, брыгады і рабочыя.

П л а н выканан

Шырыцца перадмайскае соцыялістычнае спаборніцтва сярод работнікаў леспрамгасаў нашай рэспублікі.

Выконваючы ўзятая абавязальнасць, некаторыя леспрамгасы значна палепшылі сваю работу. Так, напрыклад, Хойніцкі леспрамгас выканаў план нарыхтоўкі лесу на 136 процантаў, вывазкі — на 123, Калінкавіцкі — адпаведна на 180 і 115 проц. Выканалі таксама свае планы Нараўлянскі і Гомельскі леспрамгасы.

БУДНІ ФРАНТАВОЙ ЧЫГУНКІ

СПЕЦЫЯЛЬНАЕ ЗАДАННЕ

Майстра водазабеспячэння тав. Фільчанку тэрмінова выклікалі да начальніка паравознага аддзялення. Начальнік аддзялення, уручаючы яму двухтыднёвую камандзіроўку, сказаў:

— Вы накіроўваецеся на станцыю Н. Там будзе выконваць спецыяльнае заданне наркома па водазабеспячэнню і пропуску важных ваенскіх паяздоў. Спастаюся, што ні адзін з іх не будзе затрыман на станцыі па віне водазабеспячэнцаў.

— Заданне выканаю, — паследваў адказ.

На станцыю майстар паехаў з першым-жа поездам. Яшчэ на дарозе ён разгаварыўся з машыністамі, якія пачалі скардзіцца на тое, што на станцыі Н. даводзіцца прастойваць многа часу з-за маруднага набору вады.

— Вось бачыш, — гаварыў машыніст, — еду добра, нагоніць. Але ўвесь ён прападае на гэтай праклятай станцыі...

На станцыі Фільчанка, не сыходзячы з паравоза, уважліва сачыў, як ідзе набор вады. Спачатку доўга шукаў водазабеспячэнцаў, потым доўга вазіўся ля водапаборнай калонкі. Шляхі ля калонкі былі згружаны шлам. Гэта перашкаджала працаваць. Ва ўсім адчувалася адсутнасць гаспадарскага вока, моцнай камандзірскай рукі, добра была бачна нявольнасць работнікаў. Набор вады ішоў марудна. У гэты час падыйшлі людзі з іншых паравозаў і пачалі падганяць.

У гэты-ж дзень вечарам Фільчанка сабраў усіх водазабеспячэнцаў. Ён расказаў ім аб важнасці іх работы, аб пераможным руху Чырвонай Арміі, аб тым, чым павінны ёй дапамагчы чыгуначнікі.

У свой страсны ўсхваляваны расказ ён уклаў усю сваю душу камуніста, усю прахату і шчырасць старага кадравата рабоча-

га-чыгуначніка. Гэта была гутарка патрыёта, які добра ведаў жыццё і сваю справу.

Яго задумшэўныя, праўдзівыя словы выклікалі людзей на шырую размову. Кожны выступіў і расказаў аб сваёй рабоце. Майстар даведаўся аб усім, што трэба было для таго, каб згуртаваць і накіраваць калектыв на дакладнае выкананне спецыяльнага задання.

У наступны дзень на вадакачцы вісеў ужо дакладны план-графік работы, у якім былі вызначаны абавязкі кожнага работніка. Следуючы прыкладу майстра, падцягнуліся, сталі патрабавальней машыністы вадакачкі. Шляхі да калонкі былі ачышчаны, сама калонка прыведзена ў парадак. Ліквідаваны ўсе няспраўнасці механізмаў. Нехапала людзей. Майстар паклапаціўся аб дадатковым наборе рабочай сілы. Ля вадакачкі прысцілілі стракатых хусткі і касынікі каласных дзяўчат. Гэта былі нявольныя людзі. Прышлось навучаць іх. І Фільчанка збіраў кожны вечар рабо-

чых, гутарыў з імі, праводзіў тэхнічныя заняткі. Днём данамагаў у машынным аддзяленні, удзень і ўночы бываў на шляхах, ля калонак і механізмаў, расказаў і паказаў, як трэба працаваць.

Усталяваў ён і пачынаў дзяжурствы рассяльных. У свабодныя дні вучыў дзяўчат — рассяльных рабоче вадаліва і памочнікаў машыністаў вадакачкі. Адна з іх, Надзя Пяруцька, самая здольная і рухавая, за некалькі дзён навучылася выдатна спалучаць работу вадаліва і рассяльнай.

Бясконцай вераніцай ішлі праз станцыю паязды, але ні адзін машыніст ні разу не даў сігналу:

— Хутчэй вады!

У клапатлівай, амаль кругласутачнай працы непрыкметна прайшлі для Фільчанкі два тыдні. Вяртаючыся на паравоз, ён з задавальненнем слухаў, як гаварыў машыніст:

— Цуды на станцыі Н. Раней стаяў там чорт ведае колькі, а цяпер за 10 хвілін набярэш поўны тэндар і ніякіх табе затрымак, ніякіх «пробак»... Здоўрава!

І вось Фільчанка зноў у кабінце начальніка. Справаздача скончана. Начальнік аддзялення моцна паціснуў руку майстру і ўручыў тэлеграму. У ёй гаварылася, што начальнік чыгункі генерал-дырэктар дзякуе майстру Фільчанку за выдатнае выкананне спецыяльнага задання і прэміруе яго месячным акладам. Потым начальнік аддзялення прачытаў другую тэлеграму, у якой гаварылася аб неабходнасці тэрмінова аднавіць водазабеспячэнне на станцыі...

Начальнік сказаў:

— Складаная і вельмі важная справа. Гэта таксама работа для цябе, стары. І, пэўна ўсміхнуўшыся, яшчэ раз моцна паціснуў майстру руку.

— Жадаю новых поспехаў!

Н. ЗЕЛКІН.

Палеткі зноў зашумяць ураджаем

Сумленна працавалі і дружна жылі калгаснікі сельгасарцелі «Энергія». Яны любілі сваю зямлю і рупліва, па-гаспадарску апрацоўвалі яе. Зямля плаціла старыцаю. У 1940 годзе калгаснікі заваявалі высокі ўраджай, з кожнага гектара сабралі па 120 пудоў зернавых і 1.200 пудоў бульбы. Датармінова выканалі дзяржаўныя пастаўкі. На кожным працадзень было размеркавана па 5 кілограмаў зерня, да 10 кілограмаў бульбы і многа іншых прадуктаў.

Яшчэ больш высокі ўраджай калгаснікі меркавалі сабраць у 1941 годзе. Да гэтага было прыкладзена многа сілы, старання, умання. Веснавую сяўбу правілі на высокім агратэхнічным узроўні і ў спэцыяльных тэрмінах. Калгасныя палеткі зашумелі багатым ураджаем пшаніцы, ячменю, аўса. Але не ўдалося калгаснікам выкарыстаць сваё багацце. Пачалася вялікая бітва з нямецкімі разбойнікамі, якія напалі на нашу мірную краіну.

Немцы, як саранча, накінуліся на багаты калгаснікаў. Яны пачалі рабаваць усё, што трапіла пад рукі. Гэтыя вылюдкі да ніткі абабралі калгаснікаў Дзяніса Шкуратава, Андрэя Шкуратава, 60-гадовую Марыю Біліменцеўну Стамцакову і ўсіх астатніх.

Больш двух год здзекваліся пемцы над калгаснікамі, але савецкія людзі верылі, што прыдзе вызваленне. Яны чакалі яго і рабілі ўсё, каб панесці немцам як мага больш шкоды. З радасцю калгаснікі сустрэлі сваю вызваленчую Чырвоную Армію.

З першых дзён пачалося аднаўленне калгаснай гаспадаркі. Людзі працавалі з небылым вытворчым уздымам. Усе яны жадалі толькі аднаго — хутчэй аднавіць сваю гаспадарку і адрадіць былую славу калгаса.

За тры першыя дні калгаснікі поўнацэнна засялілі населеныя фонды і арганізавалі збор насення для суседніх калгасаў, якія яшчэ больш пацярпелі ад ня-

мецкіх бандытаў. Неўзабаве 103 пэнтнеры былі перададзены суседзям.

Інвентар увесь адрамантаваны. Вялікая заслуга ў гэтым калгасных кавалёў Еўдакіма Якаўлевіча Ефімава і Сцяпана Максімавіча Цурганова. Яны працавалі, не лічачыся ні з часам, ні з цяжкасцямі. Зараз тт. Ефімаў і Цурганав рашлі дапамагчы суседнім калгасам. Яны адрамантавалі ўжо частку інвентара ў калгасах «Ударнік», імені Варахнылава, «Праўда».

Узровень падрыхтаваўся да сяўбы брыгада Арыны Васільеўны Івашчанка. У гэтым годзе брыгада будзе сяць 20 гектараў пшаніцы, столькі-ж ячменю, 24 гектары бульбы і 32 гектары лёну. Над гэтыя культуры вызначаны зямельныя ўчасткі, вывозіцца гной.

У брыгадзе добра паладжан улік працадзён. Працоўныя кніжкі выразна гавораць аб напружанай працы калгаснікаў. Так, напрыклад, калгасніца Тацяна Зіміцкая выпрацавала ў гэтым годзе 105 працадзён, Ніна Сігнева — 95 працадзён, Елізавета Шкуратава — 90.

Вялікім аўтарытэтам сярод калгаснікаў карыстаецца старшы конюх Максім Філіпавіч Цурганав. Ён клапаціўся даглядае кожнага коня, рупліва рыхтуе яго да веснавых работ. Ён сочыць за правільным выкарыстаннем цягла, сам рамантуе зброю. Многа дейцаў, гужоў зроблена ім пра запас, на гарачы час сяўбы.

Абмеркаваўшы зварот калгаснікаў сельгасарцелі «КІМ», Хойніцкага раёна, калгаснікі ўзялі на сябе абавязаньства вырашчыць сторуковы ўраджай. Гэта абавязаньства будзе выканана. Шырокія калгасныя палеткі зноў зашумяць багатым ураджаем.

В. ЧУМАНОВ.

(Наш кар.).

Меніслаўскі раён,
Магілёўская обласць.

Важнейшая задача нашего друку

Газета «Сталинская правда» — орган Ветковского райкома КП(б)Б — с самого начала возникновения района ад немецких аккупантов правильно асвятляе жизнь района. В первых номерах газеты змешчан зварот райкома і райвыканкома, у якім гаворыцца:

«Ремонт дорог и мостов, зберажение даяржаўнай, нааператыўнай і калгаснай маёмасці, збор трафейнага ўзбраення і задача яго Чырвонай Арміі, хутнае аднаўленне разбуранай фашыстамі гаспадаркі — з'яўляецца справай чэсці кожнага савецкага грамадзяніна».

Газета з дня ў дзень растлуміла свае задачы, пастаўленыя гэтым зваротам перад працоўнымі раёна, мабілізуе на хутчэйшае іх вырашэнне. У нумары 3 у перадавым артыкуле газета падкрэслівае, што «сельскія саветы і ўнаўнаважаныя вёск павінны сачыць за спраўнасцю мастоў і дарог, каб бесперабойна дастаўляць фронт боепрыпасы і харчаванне», і тут-жа змяшчае невялікі, але выразны допіс «Набудуем мост». Газета паведамляе, што «калгаснікі вёскі Касіцкае пабудавалі за адзін дзень новы мост, каб часці Чырвонай Арміі маглі рухацца наперад».

У нумары 5 газета паказвае ўзаемадапамогу калгасаў у аднаўленні гаспадаркі і прыводзіць прыклады, як калгаснікі вёскі Пажаўеўка дапамагаюць савецкім і барбінскім калгаснікам у будаўніцтве жыллёвых памяшканняў. Яны пакаравалі 14 падвод для вывазу будаўнічых матэрыялаў.

У нумары 11 за 15 сакавіка ў перадавым артыкуле газета піша:

«Ножны калгас, брыгада, зьяно, калгаснік і калгасніца павінны сустрэць веснавую сяўбу ўсебакова падрыхтаванымі. Гэтага патрабуюць інтарэсы нашай радзімы. Радзіма патрабуе — павінна быць зроблена».

Газета «Сталинец» — орган Журавіцкага райкома КП(б)Б — змяшчае невялікі, але баявы артыкул, у якім паказвае дзейнасць раённых арганізацый, сельскіх саветаў, калгасаў па адраджэнню разбуранай нямецкімі варварамі сельскай гаспадаркі.

Аб метаіменнасці газеты «Сталинец» дастаткова яра гавораць перадавыя артыкулы, змешчаныя ў лютым і сакавіку: «Забеспячэнне сем'яў ваеннаслужачых», «Шырэй спадарожніцтва!», «Хлеб дзяржаве — удар па ворагу», «Калгасу — рабочы план», «Арганізацыя авіянавігацыі» і другія.

Аднак не ўсе газеты зразумелі свае задачы. Некаторыя з іх змяшчаюць перадавыя артыкулы і артыкулы сваіх карэспандэнтаў з актуальнымі загалоўкамі, але змест іх поўны агульных разважанняў. Такія газеты не адчувае пульс жыцця раёна, яна абмяжоўваецца фіксаваннем фактаў, не робячы ніякіх рывадаў і не высюлаючы ніякіх задач.

Крычаўская раённая газета «Шлях сацыялізма» (рэдактар тав. Антонава Л. К.) змяшчае нямаля матэрыялаў, прысвечаных аднаўленню народнай гаспадаркі, але яна выступае як фатограф, як пабочны назіральнік.

У нумары 13 у перадавым артыкуле газета паведамляе:

«Калгасніца Слабучкова Дома з калгаса «Ударнік», Міхеевіча сельсавета, на калгасным сходзе заявіла: «Не хопіць сена — збяром бульбу, зерне здадзім, а мой пракармім і калгасную гаспадарку адновім».

А ў артыкуле «У калгасе «Барацьбіт» газета піша:

«Наб забяспечыць калгасных коней на зімовы час кармамі, калгаснікі рашлі з кожнага гектара плошчы, якая была заселена імі ў гэтым годзе бульбай, здаць па адной

тоне бульбы на норм калгасным коням».

І першы і другі прыклады — узор высокага патрыятызму нашых калгаснікаў, іх шчырага імкнення хутчэй адрадіць калгасны лад. Але газета прывяла такія прыклады і на гэтым паставіла кропку. Яна не надае ім значэння і ў далейшым забылася пра іх. У гэтым вялікай памылка газеты.

У нумары 23 газета «Шлях сацыялізма» змясціла перадавы артыкул пад назвай «Палепшыць падрыхтоўку кадраў трактарыстаў», у якім амаль не паказана, як ідзе падрыхтоўка гэтых кадраў у раёне. Незразумела, што-ж збіраецца палепшыць раённая газета.

Мы не сустракаем на старонках крычаўскай газеты пытанняў будаўніцтва жыллёвых памяшканняў працоўных, стварэння птушнікоў, рыбных прудоў, або пытанняў забеспячэння веснавой сяўбы пясчавымі сілай. У гэты-ж час газета (№ 12) адводзіць чвэрць старонкі на артыкул «Хлеб з ізомам». Справа ідзе аб якасці хлеба, які выпякаюць у Крычаве. Пытанне важнае. Але газета выступіла больш чым няўдала.

Калгаснікі вызвалены раёнаў праяўляюць пуды тэраізму, самаадданасці ў аднаўленні калгаснай гаспадаркі. Справа чэсці раённага друку — падхапіць ініцыятыву тысячных мас калгаснікаў, узначаліць патрыятычны рух працоўных вёск, накіраваць на тое, каб хутчэй залічыць раны, нанесеныя нямецкімі акупантамі. Ад метаіменнасці нашых раённых газет, умання свечасова прыкмеціць важнае, падтрымаць яго, развіць — у многім залежыць поспех аднаўлення калгасаў і правядзення веснавой сяўбы.

Задача адраджэння жыцця вызвалены раёнаў — агульнанародная задача. І гэта ў першую чаргу задача нашага большавіцкага друку.

Дзень партызанскага атрада

Поч. У лагеры цішыня. Між дрэў часам вырысцоўваецца фігура вартавога, які меў на шагае ля зямлянак.

Лагер яшчэ спіць, а ў гаспадарчым узводзе пачалася работа. Камандзір узвода адпускае прадукты на спеданне. Жанчыны чысцяць бульбу.

Радзест уключае радыёпрыёмнік — і далёкі, а разам з тым такі родны і блізкі голас Масквы перадае зводку Савінформбюро.

Сонца яшчэ не рассяяла ранняй імглы, калі дзяжурны па атраду палітрук Ш. аб'явіў пад'ём. З зямлянак адзін за адным выходзяць партызаны.

Партызанскі атрад Васіля В. жыў строгім баявым жыццём. Пад'ём роўна ў 6 раніцы. Партызаны адразу-ж бяруцца за чыстку і агляд зброі. У восьм гадзін спеданне. Затым палітэзіяты, страявая падрыхтоўка, вывучэнне матэрыяльнай часткі зброі. І так — да абёда.

У той час, як палітрукі чыталі байцам зводку Савінформбюро, на камандным пункце па-

чалася нарада. Камандзір і камісар атрада разам з камандзірамі рот абмяркоўваюць планы баявых аперацый. Камандзір другой роты тав. Ш. дакладвае, што сёння ён пасылае дыверсійную групу на адну з чыгунак. З першай роты выходзяць на падрыхтоўку эшалона вопытны дыверсант тав. Х., з трэцяй роты — тав. А. Яны ўжо атрымалі ўзрыўчатку, бікфордавы шнур і капсулі.

Камісар выклікае да сябе камандзіраў дыверсійных груп і дае ім апошняе настаўленне. Ён уручае дыверсантам свежыя савецкія газеты і лістоўкі.

— Распаўсюджыце сярод насельніцтва, — гаворыць ён і выцягвае з пашпета яшчэ адну пачку лістовак. — А гэтыя трэба расклеіць на чыгуначнай станцыі. Гэта зварот да мадэраў, ануканых немцамі.

Яшчэ не паспелі пайсці на работу дыверсанты, як на камандным пункце з'явіўся дзяжурны і коротка, па-ваеннаму, далажыў, што ў лагер вярнулася дыверсій-

ная група Івана С. Следам за дзяжурным з'яўляецца малады карапасны хлопец. Гэта і ёсць Іван С., былы марак, а цяпер рашучы і смелы партызан.

— Садзіся, расказвай, — загадвае яму камісар.

— Дазвольце пачаставаць вас, — гаворыць Іван і працягвае камісару пачку, нямецкіх сігарэт. Гэта асаблівы гатунак — «трафейныя».

— І гэта ўсе вашы трафеі?

Іван хітра ўсміхаецца.

— Усё, калі не лічыць двух знішчаных нямецкіх газаходаў, спаленай баржы і адной аўтамашыны...

Іван С. даўно працуе на дыверсіі. Ён пусціў пад адкос за Бярэзінай варажы эшалон з тэхнікай і жывой сілай, некалькі разоў удзельнічаў у «рэйкавай вайне», прымаў удзел у падрыве вялікага чыгуначнага маста ў заходніх абласцях Беларусі.

Жыццё атрада звычайнае, буднічае, цяжкім парадкам. Надыходзіць час абёда і рота за ротай ідуць да паходнай кухні. На лясной прасецы рушыць

група ўзброеных людзей. Гэта ўзвод Капестаніна К. Ён вяртаецца з чыгункі Бабруйск—Старушкі, дзе пасляхова вёў «рэйкавую вайну».

У другой палове дня ў лагер атрада прыехаў камісар брыгады тав. Х. Ён прывёз толькі што атрыманы «Зварот да беларускага народа» за подпісам кіраўнікоў партыі і ўрада Беларусі.

Партызаны цесна ажурвалі камісара. Моцна сціскаючы ў руках зброю, затаіўшы дыханне, яны слухаюць гарачыя словы закліку. У строгай цішыні гучаць палкі і хвалючыя словы: «Таварышы! Насталі гістарычныя дні вызвалення Беларусі ад нямецка-фашыскага звар'я...».

Адзінадушнае «ўра» праявілася над легам. Тавары партызан свеняцца ічаслівымі ўсмішкамі. Камісар працягвае чытаць: «Фашысцкія звары, адступаючы, знішчаюць усё, што могуць, на сваім шляху... Яны хочуць ператварыць нашу родную Беларусь у пустыню, накінуць на ёй толькі папалішчы ды руіны...

Таварышы! Бязлітасна знішчайце нямецкіх акупантаў! Нападайце на адступаючыя нямецкія часткі і абозы, знішчайце іх усюды, дзе-б яны ні з'явіліся...».

Камісар замоўк. Некаторы час пануе цішыня. Тавары байцоў поўны суровасці. Кожны партызан думае аб тым, што ён павінен зрабіць для сваёй Радзімы ў гэтыя вялікія дні вызвалення.

Дзень схіляецца к вечару. Надыходзіць так званы «асабісты час».

17 гадзін 20 минут. Каля каманднага пункта выстрайваецца караул. Дзяжурны па атраду інструктуе байцоў і потым разводзіць па пастах. Праз гадзіну — вяртанне паверка, а там — вяртанне і адбой.

Наступае ноч. Лагер Васіля В. пагружаецца ў глыбокі сон. Цішыня. Толькі на камандным пункце яшчэ гарыць свечка. Гэта камандзір атрада гутарыць з тав. Ш., які заўтра пойдзе на новую складаную аперацыю. Яму прадстаіць узарваць склад боепрыпасаў ворага.

Партызан УСЕВАЛАД С. МІНСКАЯ ОБЛАСЦЬ.

Партизанскія карыкатуры

Той, хто моцны, — любіць смех. Ужо даўно вядома, што смех — гэта зброя. Умела карыстаюцца гэтай зброяй нашы партызаны.

Карыкатуры, якія малююць партызанскія мастакі, распаўсюджваюцца не толькі ў атрадах, але яны пападаюць і ў вёскі, гарады Беларусі, а часова акупіраваныя немцамі. Нярэдка гэтую карыкатуру, бясстрашна вывешаную ноччу, можна раптай застаць на дзвярах камендатуры, на паліцэйскага ўчастка, на вартах нямецкіх казарм, на лесніцы афіцэрскага клуба. Ці рантам карыкатуру знаходзіць у сваім наперах... камендант. Наогул спосабы распаўсюджвання партызанскіх карыкатур самыя рознастайныя, і сваёй мэтай карыкатура дасягае.

Да ліку партызанскіх карыкатурыстаў павінен быць аднесены тав. Н. Г. з брыгады, дзе камандзірам тав. Л. Нягледзячы на цяжкія жыццёвыя ўмовы, карыкатуры яго друкуюцца і разыходзяцца тыражом у 300 экзemplараў. Трэба прызнаць вялікае майстэрства партызана-карыкатурыста, умение выбраць вострую, падзейную тэму, намайстэрску распрацаваць яе.

Вось карыкатура: «Калі нямецкія скарачаныя лініі дасягнуць свайго прадзела». Гітлер сядзіць на маленькім шматку зямлі,

войскі саюзнікаў напіраюць на яго з усіх бакоў і дубасяць яго молатам. Ды гэты час ужо падала і аб гэтым гавораць бліскучыя поспехі нашай арміі на поўдні. Вось другая карыкатура. Як вядома, у немцаў на шапках арды. Карыкатура намалевана пасля заяўкі нашымі войскамі горада Орла. «Хочь яны з арламі, але без Орла...». Фашыст нагруканы нарабаваным дабром. Пад малюнкам востры подпіс: «Хто скажа, што нямецкі салдат не самы выносливы?». Гітлер нахіліўся над сваёй кнігай: «Мял барацьба». Карыкатура называецца: «Жалобныя вышкі, мая барацьба падыходзіць да канца».

Моцна і трывала, не ў брыво, а ў вока застаецца паліцэйскім і ўсім другім сабакам, якія паслугуюць немцам. Карыкатурыст Н. Г. намайстэрску схопленымі дэталімі перадае ўсю мязготу гэтай сабачай пароды, якая на лапках служыць сваім падаюгам-гаспадарам.

Мы бачылі больш 20 апошніх карыкатур тав. Н. Г. і ўсе яны вострыя па сваёму зместу, выдатныя па выкананню. Усе яны б'юць ворага ў сэрца.

Малюць нашы партызаны многа другіх мастакоў-карыкатурыстаў, творы якіх у свой час без сумнення займуць сваё месца ў музеі партызанскай барацьбы.

Добры прыклад адной пачатковай школы

Настаўнікі Гомельскай пачатковай школы № 8 уважліва вывучаюць кнігу таварыша Сталіна «Аб вялікай Айчыннай вайне Савецкага Саюза». Апрача таго яны праводзяць заняткі з насельніцтвам. Праводзяць гутаркі па тэму «Усенародная дапамога фронту» па кнізе таварыша Сталіна. Прачытаны артыкулы з газет: «Вялікі бой пад Орлом».

«Перамога, якой не ведаў свет». Заняткі праводзяцца па раскладу. Настаўнікі старанна рыхтуюцца, і таму гутаркі бываюць надзвычай цікавымі.

Удзельнікі заняткаў арганізавалі чаркасаўскую брыгаду з 20 чалавек. Гэта брыгада разам з настаўнікамі дапамагае адрамантаваць і абсталяваць школу.

Л. КУЖАЛЕУ.

Вечар чырвонаармейскай самадзейнасці

Жывая, бадзёрая чырвонаармейская самадзейнасць карыстаецца вялікім поспехам і любоўю працоўных. Гэта яшчэ раз падцвердзіў вечар мастацкай самадзейнасці адной вайсковай часці 1-га Беларускага фронту, наладжаны 5 красавіка ў кінатэатры імені 25-годдзя БССР.

Тэатр запоўнены. Тут рабочыя, служачыя, байцы, афіцэры, партыйныя работнікі. Агітбрыгадай, якая дала канцэрт, віруе тав. Свістуноў. Першым быў выканан мантаж «На прывале» па творах Даўжэнка, Сіманавы і другіх савецкіх пісьменнікаў. На прывале раскажваецца аб баявых подвигах чырвоных лётчыкаў. Адзін з іх загінуў у час баявой аперацыі, і васьмь байцы ўшаноўваюць яго памяць.

Сваім бласпрыкладным подвігам гэты лётчык клікаў на барацьбу за Радзіму, і тут-жа байцы даюць клятву выгнаць немцаў з роднай зямлі.

Чырвоны воін не можа жыць без песні. На прывале выконваюцца бадзёрыя чырвонаармейскія песні і танцы. У мантажы ўдзельнічаюць Свістуноў, Чарнуха, Беспалько, Чыхаў, Ермолава, Бібікаў і другія.

Тав. Мацура прачытала аповяданне братаў Тур — «Любоў». Затым былі выкананы ўрыўкі з украінскай оперы «Запарожца за Дунаем» і другія рэчы.

Присутныя цёпла прынялі ўдзельнікаў чырвонаармейскай агітбрыгады.

Па рэспубліцы

★ У Гомелі ўступіў у строй будаўніцтваў пях аўтабазы.

★ У Чарыкаўскім раёне працуюць дзве большыя, 2 урачэбныя і 11 фельчарска-акушарскіх пунктаў.

★ Курсы дзесятнікаў для арцельцаў па торфаздабычы адкрыты ў Гомелі.

★ Звыш 2.000 экзemplараў мастацкай літаратуры прыслалі грамадскія арганізацыі Чувашскай АССР бібліятэкам Мозыры.

★ 80 трактарыстаў рыхтуюцца на курсах у Лоеўскай МТС. Большая частка іх — дзеці.

(БЕЛТА).

Міжнародная інфармацыя

ЭВАКУАЦЫЯ ВЕНГЕРСКИХ ГАРАДОУ

АНКАРА, 6 красавіка. (ТАСС). Булапештскі карэспандэнт анаталійскага агенства паведамляе, што па распараджэнню венгерскіх улад пачата эвакуацыя Будапешта, а таксама гарадоў Будафок, Кішпешт, Палота, Уйпешт і іншых.

Неабходнасць эвакуацыі матывіруецца ўладамі «небяспэкай паветраных палётаў».

СТАКГОЛЬМ, 6 красавіка. (ТАСС). Бернскі карэспандэнт газеты «Свенска Дагладэт» перадае, што, па атрыманых ім грунтоўных вестках, апазіцыя ў Венгрыі пераходзіць да актыўнага супраціўлення. Аднак у апазіцыі няма сапраўднага правадыра. Выдаюцца нелегальныя газеты. Адна з гэтых газет, якая выходзіць ва Усходняй Венгрыі, называецца «Свабодная Венгрыя». Газета «Свабодная Венгрыя» заклікае да актаў сабатажу, за супраціўлення з Ціто.

АКТЫ САБАТАЖУ У БЕЛЬГІІ

3 каліца — кастрычніка 1943 года да сярэдзіны студзеня гэтага года бельгійскія патрыёты зрабілі 67 вялікіх актаў сабатажу на транспартных і прамысловых аб'ектах Бельгіі, якія эксплуатавала немцы. За апошнія тры месяцы акты сабатажу сталі больш частымі. У прыватнасці, на чыгунках яны прынялі планамерны характар.

ВЫНІКІ НАЛЁТУ НА ПЛАЕШЦІ

ЛОНДАН, 6 красавіка. (ТАСС). Агенства Рэйтэр паведамляе, што ўчорашні налёт амерыканскіх бамбардыроўшчыкаў на Плаешці прычыніў вялікія разбурэнні сартыроўачнай станцыі і нафтачышчальным прадпрыемствам. Бомбамі былі падпалены аўтацэстэрны. Апрача таго, адбыліся вялікія выбухі ў раёне, дзе знаходзіцца нафтаховішчы і завод, які вырабляе боепрыпасы. 3 120—150 знішчальнікаў праціўніка, які ўзняліся ў паветра, збіта 40.

Па ўдакладненых даных, у час налёту 2 красавіка на Штэйр было збіта 157 германскіх знішчальнікаў.

Вялікія клопаты аб дзецях

КРЫЧАЎ, 7 красавіка. (БЕЛТА). У вызваленых раёнах Магілёўскай абласці адкрыта 6 дзіцячых дамоў, у якіх выхоўваецца звыш 600 дзяцей. Вялікая частка іх — дзеці ваеннаслужачых, партызан, сіроты, бацькі якіх сталі ахвярамі нямецкіх акупантаў.

У першай палове красавіка адкрываюцца спецыяльныя думы для дзяцей Францівікоў у Мсціслаўлі, Касцюковічах, Прапойску. У іх будзе выхоўвацца 500 дзяцей.

Для падсобных гаспадарак дзіцячых дамоў выдзелена каля 100 гектараў зямлі, каля 50 гектараў — для садоводства. Падсобным гаспадаркам выдзелена таксама 25 дойных кароў, 10 свіней.

Абстаноўка ў Сафіі пасля бамбардыровак

СТАМБУЛ, 6 красавіка. (ТАСС). На вестках, якія паступілі сюды, бамбардыроўкі Сафіі ў ноч з 29 на 30 сакавіка і ўдзень 30 сакавіка былі найбольш моцнымі. У агульнай складанасці ў гэтых палётах удзельнічала каля 500 самалётаў. Былі скінуты фугасныя бомбы вялікага калібра. У выніку бамбардыровак у горадзе вялікія разбурэнні.

Значная частка насельніцтва

Сафіі пакінула горад. Улады паліцыі ўцяклі раней.

Разбураны і спалены рад памішканняў, занятых нямецкімі салдатамі і ўладамі, у тым ліку гасцініца «Балгарыя». Навікоджаны ваенныя інтэрнаты і штабы. Немцы вывозяць маёмасць і маёлю з займаемых ім дамоў у прыгарадных сёлах. У горадзе няма святла і вады, адсутнічае хлеб. Дзяржаўныя установы не працуюць, чыноўнікі разбегліся. Газеты не выходзяць.

Балгарская дэмакратычная апазіцыя патрабуе разрыву з Германіяй

СТАМБУЛ, 6 красавіка. (ТАСС). Тут атрыманы весткі аб тым, што на апошнім паседжанні балгарскага парламента выступілі прадстаўнікі дэмакратычнай апазіцыі — Стайноў і Муханаў, якія патрабавалі неадкладнага змянення балгарскай палітыкі.

У сваім выступленні Стайноў падкрэсліў, што гітлераўская Германія пад ударамі Чырвонай Арміі першым паражэнне за паражэннем і недалёка час, калі ўся германская ваенная машына будзе сакрушана. Балгарыя не павінна гінуць разам з Германіяй.

іх, заявіў Стайноў, а павінна неадкладна парваць з ёю. У сваіх выступленнях Стайноў і Муханаў звярнулі ўвагу парламента на тое, што палітыка балгарскага ўрада, накіраваная на далейшае выкананне запатрабаванай гітлераўцаў, якія павіліваюцца з кожным днём, вядзе да пагоршэння становішча Балгарыі.

Адказваючы на выступленні прадстаўнікоў апазіцыі, балгарскі прэм'ер Бажылаў заявіў, што ўрад не мае намеру мяняць сваю палітыку.

Налёт на Гамбург

ЛОНДАН, 7 красавіка. (ТАСС). Англійскае міністэрства авіяцыі паведамляе аб тым, што ў ноч на 7 красавіка самалёты англій-

скай бамбардыроўачнай авіяцыі зрабілі налёт на Гамбург і аб'екты ў Рурскай і Рэйнскай абласцях.

Поўны правал спроб Мусаліні стварыць сваю „армію“

СТАМБУЛ, 6 красавіка. (ТАСС). Спробы італьянскага фашыскага «ўрада» стварыць сваю «армію» патыкаюцца на перамагальныя перашкоды. Нават у тым выпадку, калі паслугам Гітлера ў Паўночнай Італіі ўдаецца сфарміраваць якую-небудзь ваенную часць, яны не спадзяюцца на яе боездольнасць. Газета «Рэджыме фашыста» апублікавала артыкул галоўнага падручнага Мусаліні — Фарыначы, які заяўляе, што «ў многіх выпадках» салдаты «не разумеюць свайго абавязку перад краінай» і што «іх

адносіны да повага фашыскага рэжыму незразумелыя».

Надпопулярная італьянская газета «Альпіна лібера» паведамляе, што італьянскія часці, якія знаходзіцца ў Марленго (у правінцы Балцыно) і ў Цірапо, атрымалі загад аб перамяшчэнні ў Павару. У шляху адна часць «разгубляла» 300 чалавек, а другая — 150 чалавек.

Салдаты і афіцэры, якія ўцяклі, далучыліся да партызанскіх атрадаў. У правінцы Камо з сфарміраванай фашыстамі ваенскай часці да партызан пайшло больш паловы яе асабовата складу.

А Б ' Я В Ы

Наркамат аховы здароўя БССР і Цэнтральны Камітэт таварыства Чырвонага Крыжа БССР адкрываюць з 15 красавіка 1944 года 2-месячныя курсы медыцынскіх сёстраў у Гомелі, Рэчыцы, Нова-Беліцы, Добрушы, Мсціслаўлі, Касцюковічах, Мозыры, Калінінкічах, Езярышчы.

Прымаюцца скончыўшыя 7-годку. Заявы падаваць у райздравы — да 10 красавіка.

Да заявы прыкладаць наступныя дакументы: 1. Даведку аб асвеце, 2. Аўтабіяграфію, 3. Пасведчанне аб нараджэнні, 4. Дзве фотакарткі.

3—3

З 15 красавіка 1944 года пачынаюцца заняткі ў Гомельскай, Магілёўскай і Мозырскай фельчарска-акушарскіх школах.

На 1 курсе прымаюцца асобы з асветай не ніжэй 7-годкі, на 2 і 3 курсы — не скончыўшыя школу да вайны.

Заняткі на ўсіх курсах пачаюцца з 15 красавіка.

Да заявы прыкладзі дакументы аб асвеце, аб узросце, аб месцы работы ці месцажыхарстве і 2 фотакарткі.

Заявы пакіроўваць па імя дырэктараў школ у Гомель, Мозыр і Клімавічы (Магілёўская школа).

Наркамат аховы здароўя БССР.

3—2

РЕДАКЦЫЙНАЯ КАЛЕГІЯ.